



MINUTI - LAQGĦAT TAL-KUNSILL

L-GĦAXAR KUNSILL

SEDUTA NRU. 4 – IT-TLIETA, 10 TA' SETTEMBRU 2024

Il-Kunsill iltaga' fl-Uffiċċju Amministrattiv tiegħu fi 'Three Villages' Trejġet ir-Rumanzieri, I-Iklin. Il-laqgħa bdiet bit-talba fil-5.30 p.m.

PREZENTI:	Dr Dorian Sciberras	Sindku
	Sa Yvonne Bartolo	Viċi-Sindku
	Sur Mario Fenech	Kunsillier
	Sa Mary Grace Gusman	Kunsillier
	Sur Matthew Fenech	Kunsillier
	Sur Etienne Montfort	Segretarju Eżekuttiv

4.1 QARI TAL-ITTRI TA' APOLOĠIJI

4.1.1 Ma kienx hemm.

4.2 KUNSIDERAZZJONI U APPROVAZZJONI TAL-MINUTI

4.2.1 Il-minuti tal-laqgħa tal-Kunsill numru (4) kienu ntbagħtu lil kull membru tal-Kunsill Lokali minn qabel u għalhekk ittiegħdu bħala moqrija.

Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

4.2.2 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

4.3 KOMUNIKAZZJONI TAS-SINDKU

4.3.1 Is-Sindku Dott Dorian Sciberras informa lill-preżenti li kien importanti li l-Kunsill jiffoka fuq il-pjan ta' ħidma għal din il-leġiżlatura biex il-Kunsill ikollu direzzjoni ta' fejn irid imur u kif ser jasal biex jilhaq l-oġġettivi tiegħu għall-ġid komuni tal-lokalità.

4.4 RAPPORT TAL-KORRISPONDENZA U L-ILMENTI

4.4.1 Ġiet imressqa l-lista tal-korrispondenza kollha li waslet jew ħarġet mill-Uffiċċju bejn l-4 ta' Awwissu u d-9 ta' Settembru 2024 kif jidher fid-dokumenti A u B.

COMPLAINTS SHEET (4 August - 9 September 2024)

Ref.	Date	Description	Status	Address	Organisation
256a	05/08/2024	Fi Triq Karmenu Vassallo qabel l-isqaq qed ikun hemm hafna ħmieġ tal-klieb	settled	Triq K Vassallo	Cleansing
257	05/08/2024	Hemm water bowser ilu pparkjat 'il fuq minn xhar fi Triq il-Għarghur mingħajr liċenza	pending	Triq il-Għarghur	Community Police
258	05/08/2024	Talba għal road markings fi Triq Mons Carmelo Aquilina għax il-vetturi qed jiparkjaw bl-addoċċ u mhux qed tkun tista timmanuvra l-vettura	pending	Triq Mons Carmelo Aquilina	Council
259	05/08/2024	Talba għal refresh of Blue bays: 68 Triq il-Klin u 17 Triq G Calleja	settled	Triq il-Klin / Triq G Calleja	Contractor
260	07/08/2024	Bozza maqtugħa fi Triq Karmenu Vassallo nru Y011/28	pending	Triq K Vassallo	Enemalta
261	07/08/2024	Talba għal sleeping policeman fi Triq Ċensu Bugeja għax qed jgħaddu bi speed eċċessiv u qed tkun ta' periklu biex toħroġ mill-garaxx	pending	Triq Ċensu Bugeja	Council
262	08/07/2024	Talba biex jitneħħa xi ħmieġ li ħalla xi hadd taht bankina quddiem 62, Triq G Curmi	settled	Triq G Curmi	Cleansing
263	08/08/2024	Fi Triq GM Azzopardi hemm construction site u l-gate m'hiex soda u qegħda ta' periklu.	closed	Triq GM Azzopardi	Council

264	08/08/2024	Talba biex isiru linji ta' gwida għall- parking fi pjazza ta Triq Ġ Bonnici għax ma jkunux jistgħu joħorġu mill- garaxx	Pending	Triq G Bonnici	Council
265	08/08/2024	Infestazzjoni ta' ġrieden fi Triq G Bonnici ilment minn go drive in c/w Triq Dun Karm	settled	Triq G Bonnici c/w Triq Dun Karm	Health
266	08/08/2024	Ilment fuq sigra sporguta fuq proprjetà ta' terzi 89/91 Triq G Abos	Settled	Triq G Abos	Council
267	09/08/2024	Ilment dwar infestazzjoni ta' ġrieden fl-għalqa ta' Triq Dott Pawlu Grech u l-madwar	settled	Triq Dott Pawlu Grech/Triq Dun Karm	Health
268	09/08/2024	Talba biex jitneħħa parking bay minn Triq G Abos għaliex kull min jiparkja qed jagħlaqlu parti mill-garaxx u minflok isir MC Bay	pending	Triq Geronimo Abos	Council
269	12/08/2024	Kien hemm pompa tal-konkos fi Triq GM Azzopardi l-Ġimgħa 9 t'Awwissu. Wara li lesta hasel il-bajla u t-triq halliha mandra bl-ilma u l-konkos.	closed	Triq GM Azzopardi	Council
270	12/08/2024	Kien hemm pompa tal-konkos fi Triq GM Azzopardi l-Ġimgħa 9 t'Awwissu. Wara li lesta hasel il-bajla u t-triq halliha mandra bl-ilma u l-konkos.	pending	Triq GM Azzopardi	Council
271	12/08/2024	Minn mindu saru l-floodlights fiz-zebra crossing ta' Triq G abos, qed tinqatalha s-salva vita kuljum bejn it-8.10pm u t-8.15pm	pending	Triq Geronimo Abos	Enemalta
272	12/08/2024	Talba biex jinżabru s-sigār li hemm fi Triq AM Caruana għax kibru u igguffaw	pending	Triq AM Caruana	Council
273	13/08/2024	Ilment li l-ħanut tan-negozju Power House qed iħalli 6 vetturi pparkjati fi Triq Ċ Bugeja. Il-problemi tal-parking f'din it-triq żdiedu minħabba f'hekk.	pending	Triq Ċensu Bugeja	Council
274	16/08/2024	Id-dawl ta' barra ta' Triq G Curmi mhux jixgħel	pending	Triq Giovanni Curmi	Enemalta
275	16/08/2024	Talba biex jitneħħa l-bus stop ta' Triq G Abos c/w Triq G Curmi għaliex hemm residenza u qed ikollha mandra shiha fil-ġnien tagħha. Jew almenu jitpoġġa litter bin	settled	Triq Geronimo Abos	Council

276	17/08/2024	Covers tal-plastic miksurin fuq bankina 68 Triq S Erardi	pending	Triq S Erardi	Infrastructure Malta
277	19/08/2024	Leakage tal-ilma fuq bankina 112 Triq San Mikiel	settled	Triq San Mikiel	WSC
278	19/08/2024	Infestazzjoni ta' grieden fi Triq San Mikiel mil-ghelieqi	settled	Triq San Mikiel	Health
279	20/08/2024	Hemm 2 bozoz maqtugħhin fi Triq il-Plejju	Enemalta	Triq il-Plejju	Enemalta
280	20/08/2024	L-iskart qatt ma' ngabar minn Trejjet il-Fulija. Ilha s-snin tilmenta u trid li l-Kunsill isibihom soluzzjoni.	settled	Trejjet il-Fulija	Waste collector
281	20/08/2024	Triq il-Ħwawar kollha sal-Liquid Club qed jintrema hafna skart u saret miżbla	pending	Triq il-Ħwawar	Waste collector
282	20/08/2024	Talba għal road patch quddiem 31 Triq K Vassallo hemm ħofra u dejjem bl-ilma	pending	Triq K Vassallo	Council
283	21/08/2024	Hemm 2 arbli fuq bankina biex jitrangaw bejn 1-7 Triq Razzett L-Ahmar	pending	Triq Razzett L-Ahmar	Enemalta-Customer care
284	21/08/2024	Ilment li r-residentia mhux qed tkun tista' toħroġ mill-garaxx minħabba l-vetturi li jiparkjaw eżatt mal-garaxx avolja hemm il-metru u l-collapsible bollards li żdiedu fi Triq G Abos.	pending	Triq Geronimo Abos	Council
285	21/08/2024	Residentia li toghqod 7, Triq S Erardi tinsab inkwetata għaliex kellha sprall fil-bidu tar-rampa u wahħluh bil-konkos il-kuntratturi allura ma' tistax taqilgħu biex tnaddfu. Barra minhekk il-bankina qed ixxaqleb għar-rampa tagħha u qed tibza li mal-ewwel xita jegħriqlha l-basement	pending	Triq Stefano Erardi	Infrastructure Malta
286	21/08/2024	Hemm arbli tad-dawl qed jixxokkja fi Triq S Erardi c/w Triq G Curmi. Jinstema' hoss ta' kurrent	settled	Triq Stefano Erardi c/w Triq G Curmi	Enemalta
287	22/08/2024	Talba biex titnaddaf mill-ħaxix Triq Ħwawar fejn Road Servicing	pending	Triq Ħwawar	Council
288	22/08/2024	Talba biex titneħħa vettura ilha 3 ġimghat ipparkjata għax se jirrangja l-faċċata Triq D Cachia (JAF541)	settled	Triq D Cachia	Commissioner of Police
289	22/08/2024	Talba biex jinqata ħaxix mall-bankina Triq S Erardi faċċata tal-parking	settled	Triq S Erardi	Cleansing

290	22/08/2024	Thallev xi karti jġru wara ġabra tal-boroż fi Triq il-Wied	settled	Triq Wied	Waste collector
291	22/08/2024	2 bozoz mall-hajt iteptpu fejn 37 Triq Dun Karm	pending	Triq Dun Karm	Contractor
292	26/08/2024	Hemm leakage tal-ilma fi Triq iċ-Ċitru faċcata ta' Mr Fish	pending	Triq iċ-Ċitru	W.S.C
293	26/08/2024	Hemm construction site fi Triq Ċ Bugeja c/w Triq G Abos u qed itajjar hafna trab. Biex naghmlu xi haġa għax mhux tajjeb għall-ambjent	pending	Triq C Bugeja c/w Triq G Abos	Council
294	29/08/2024	Hemn tappiera ftit 'l isfel mill-Maypole qegħda periklu għax ser tisfronda	pending	Triq Geronimo Abos	WSC
295	29/08/2024	Fil-pjazza ta' quddiem il-Perit qed ikun hemm ipparkjati vans tax-xogħol jużawhom barranin li mhux mill-Iklin u qed jieħdu l-parking lir-residenti. Dawn ikunu pparkjati taħt it-tabelli tal-hinijiet	closed	Triq Dun Karm	Aġenzija LESA
296	29/08/2024	Hemm bicca bankina mkissra fi Triq G Calleja c/w Triq D Cachia	settled by our handymen	Triq Guzeppi Calleja c/w Triq Dwardu Cachia	Council
297	30/08/2024	Hiereg id-drenagg fi Triq in-Naxxar, quddiem Josies. It-triq mimlija u hemm irwejjah kbar	closed - rep'd to WSC - 102138	Triq in-Naxxar	WSC
298	30/08/2024	Talba biex jingabar xi skart boroż u bottijiet li hemm taħt sigar fi Triq Razzett L -Aħmar	settled	Triq Razzett L-Aħmar	Cleansing
299	09/03/2024	Talba biex id-doggy bin ta' Triq il-Luq jinqala' minn mad-dar 'Villa għall-Kwiet' minħabba abbużi	pending	Triq il-Luq	Council
300	03/09/2024	Hemm biċċa bankina quddiem 'Villa għall-kwiet' fi stat hażin. Biex titrangà	pending	Triq il-Luq	Council
301	03/09/2024	Hemm hafna haxix kbir fi Triq il-Gharghur. Il-karozzi jkollhom ikaxkru magħhom	pending	Triq il-Gharghur	Council
302	06/09/2024	Hemm karozza mhux residenti li l-hin kollu qed tkun ipparkjata taħt tabelli tal-hinijiet fi Triq San Mikiel. Biex nibgħatu l-wardens	pending	Triq San Mikiel	LESA



303	06/09/2024	Ghadhom qed jaraw hafna ġrieden fl-area ta' Triq ES Inglott u Triq Dun Karm	pending - sent email to health	Triq ES Inglott/Triq Pawlu Grech/Triq Dun Karm	Health
304	05/09/2024	Hemm bozza mitfija fejn 45 Triq C Busuttil, din trid tiċċaqlaq għall-faċċata ma arblu	pending	Triq Ċensu Busuttil	Contractor
305	06/09/2024	Biex tiżdied tabella tar-Residents Parking bejn il-Model Shop u Mister Fish għax m'hemmx fin-nofs.	pending	Triq Geronimo Abos	COUNCIL

4.5 KUNSIDERAZZJONI U APPROVAZZJONI TAL-ISKEDA TAL-PAGAMENTI

- 4.5.1 Is-Segretarju Eżekuttiv ressaq il-lista tal-kredituri kif jidher anness f' dokument immarkat D.
- 4.5.2 Is-Sindku Dr. Dorian Sciberras imbagħad ippropona li jiġihallu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

Kien hemm qbil unanimu li jsir il-ħlas indikat. Dawn ġew iffirmati mis-Sindku Dott Dorian Sciberras, il-Viċi Sindku Yvonne Bartolo, u l-Kunsillieri Mario Fenech, Matthew Fenech, u Mary Grace Gusman.

(Doc. D anness)

- 4.5.3 Il-Kunsill awtorizza x-xiri ta' oġġetti/servizzi kif jidher hawn taħt:
- I. Kwotazzjoni għal xogħlijiet *extensive patching works* fi Triq Karmenu Vassallo mill-kuntrattur Road Servicing Ltd għall-prezz ta' Eur2,142.41c VAT inkluż;
 - II. Kwotazzjoni għal servizz ta' Engineering Consultation għall-proġett re-design ta' Pjazza Ninu Cremona mingħand il-fornitur Ing. Gordon Camilleri għall-prezz ta' Eur1,121.00 VAT inkluż;
 - III. Kwotazzjoni għal servizz ta' grass cutting u ġabra ta' materjal goff minn Triq Ħal Għargħur mingħand il-fornitur Charlie Mifsud għall-prezz ta' Eur1,895.00 VAT inkluż;



4.6 MATERJI KONNESSI MAL-AWTORITÀ TAL-IPPJANAR

- 4.6.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.
- 4.6.2 Applikazzjoni PA/05413/24 – 10, Asem, Triq Giovanni Curmi, L-Iklin 'To sanction minor internal and external alterations from PA/02106/80, including the addition of a domestic store at roof level;
- 4.6.3 Applikazzjoni PA/05412/24 – 39, Casa Derry, 35, Triq il-Wied c/w Triq l-Awrekarja L-Iklin 'To sanction the shifting of pool location from that approved in permit PA/05703/22
- 4.6.4 Applikazzjoni PA/05929/24 56 Flt 3, Triq Stefano Erardi L-Iklin 'Proposed minor alterations at second floor and extension at receded floor;

4.7 LAQGHA PUBBLIKA 2024

- 4.7.1 Is-Sindku Dott. Sciberras informa li skont l-Att li jwaqqaf il-Gvern Lokali 3A isemmi li mhux aktar tard minn tliet xhur ta' leġislatura ġdida, għandha tissejjaħ laqgħa pubblika biex jiġi diskuss il-Pjan ta' Hidma għal ħames snin 2024-2029. Għal dan il-għan, il-Kunsill għandu jinnotifika lir-residenti kollha li jirrisiedu f'din il-lokalità u l-laqgħa tinzamm f'post adattat. Il-Kunsill iddeċieda b'mod unanimu li l-laqgħa pubblika tiġi skedata għal nhar l-10 ta' Settembru fis-7:00 p.m. u tinzamm ġewwa s-Sala tal-Kunsill.

4.8 PJAN TA' HIDMA TAL-KUNSILL 2024-2029

- 4.8.1 Is-Sindku Dott. Sciberras fetaħ id-diskussjoni dwar il-Pjan ta' Hidma għal din il-leġislatura li tkopri l-perjodu 2024-2029.
- 4.8.2 Imbagħad is-Sindku ippreżenta abbozz tal-Pjan ta' Hidma għal ħames snin li ġejjin kif spjegat hawn taħt:

4.8.3
Isem tal-proġett
1. Riġenerazzjoni tal-pjazza –

<p>Tinkludi l-binja tal-Uffiċċju Amministrattiv tal-Kunsill u titjib tal-ispazju miftuħ fi Pjazza Ninu Cremona</p>
<p>2. Proġett ta' tisbiħ ta' Wesgħa J B Scicluna –</p> <p>Skultura fil-ġebbla tal-franka bix-xbieha tal-Madonna tal-Għoqjedi u titjib fi soft landscaping u pavimentar.</p>
<p>3. Xogħlijiet ta' rinnovar fis-Sala tal-Kunsill</p> <p>Xogħlijiet strutturali fil-fond 'Wilson Garage' li jintuża bħala Sala tal-Kunsill Lokali L-Iklin biex ikompli jaqdi skopijiet soċjali inkluż il-Laqgħa Annwali tal-Lokalità, il-Berġa, Ċentru għal Anzjanità Attiv, u programmi oħra edukattivi, kulturali u sportivi. (Finishings)</p>
<p>4. Il-Kunsill għandu jaħdem fuq proġett ta' anzjan attiv.</p> <p>Il-Kunsill se jkun qed jiffirma ftehim bejn l-Anzjanità Attiv u Kura fil-Komunità u l-Kunsill Lokali L-Iklin/Balzan biex jipprovdi servizz 'Ċentru għal Anzjanità Attiv'</p> <p>Il-Kunsill ser jintroduċi s-servizz ta' trasport għall-anzjani tal-komunità 55+ permezz ta' xiri ta' vettura li taħdem bl-elettriku biex tipprovdi trasport għal Mater Dei, iċ-Ċentru Ċiviku ta' B'Kara u servizzi oħra essenzjali.</p>
<p>5. Programmi edukattivi u ambjentali</p> <p>Il-Kunsill għandu jaħdem fuq attivitajiet ta' informazzjoni u programmi edukattivi fost ir-residenti ta' kull età dwar suġġetti varji u ta' nteress speċjalment lejn il-familja.</p>
<p>6. Jissahħaħ is-sens komunitarju</p> <p>Il-Kunsill jintensifika l-ħidma sabiex jissahħaħ is-sens komunitarju fil-lokal billi jggarantixxi attivitajiet ta' natura kulturali bħal Festa Fjuri, attivitajiet sportivi u edukattivi għall-familja, iż-żgħażaġħ, u l-anzjani. Il-Kunsill għandu jaħdem biex f'dan il-qasam jinvolvi kemm jista' jkun il-volontarjat u b'hekk ikollu parteċipazzjoni aktar effettiva, speċjalment iż-żgħażaġħ.</p>
<p>Isem tal-proġett</p>
<p>7. Immaniġġjar tat-Traffiku</p> <p>Isir studju minn esperti f'dan is-settur biex isir pjan holisitku fl-immaniġġjar tat-traffiku.</p> <p>Il-Kunsill għandu jkompli bit-taħdidiet mall-awtoritajiet biex isolvi l-problema tal-foreign traffic fl-Iklin u jżid is-sigurtà fit-toroq għall-benefiċċju tar-residenti f'kull parti tal-Iklin. Dan għandu jsir b'konsultazzjoni wiesgħa u sħiħa mar-residenti kollha tal-Iklin.</p> <p>Titjib fl-immaniġġjar tat-traffiku fi Triq ir-Razzett l-Aħmar, Triq il-Ħwawar</p> <p>Miżuri ta' CCTV fi Triq Erin Serracino Inglott u Triq San Mikiel</p>



Titjib fl-immaniġġjar tat-traffiku fi Triq Ġużè Bonnici u Triq Dun Karm (part of)

8. Infrastruttura - Toroq u Bankini

Rikostruzzjoni ta' stekkat (boundary wall) eżistenti fi Triq Anton Buttigieg peress li hemm periklu imminenti li jċedi ċ-ċint minħabba l-għeruaq tas-siġar. Jeħtieġ li jsir intervent billi jsir root barrier biex l-egħruq ma jibagħhux jimbutaw il-ħitan b'mod li jikkollassa u jikkawża dannu lil terza proprjetà.

Bini/rikostruzzjoni ta' ħitan fi Triq il-Wied 'il fuq mill-Bus Stop minħabba periklu għaliex hemm drop ta' sular għall-egħlieqi. Jingħieb *clearance* mill-Awtorità tal-Artijiet biex il-Kunsill jibni ċint bħala miżura ta' sigurtà.

Il-Kunsill għandu jippresevera li jżomm l-uċuh tat-toroq u l-bankini fi stat tajjeb u jara li persuni anzjani u persuni bi bżonnijiet speċjali jingħataw prijorità. *Resurfacing works* fi Triq Ġwann Mamo (part of), Triq Richard Taylor (footpath works), Triq in-Naxxar (footpath works), Triq Ġużè Muscat Azzopardi Matul din is-sena, il-Kunsill ser ikompli jsegwi l-proċessi mal-Aġenzija Infrastructure Malta biex isir *resurfacing works* ta' Triq Ġużè Pesci, Triq Mons. P.P. Saydon, Triq Alfons Marija Galea, Triq Stefano Erardi, Triq il-Harruba, Triq il-Plejju, Triq il-Klin.

9. Town Planning

Il-Kunsill ser ikun qiegħed jidentifika ż-żona ta' Triq Dott Pawlu Grech biex permezz ta' din ir-riżorsa jagħmel l-aħjar użu tal-art permezz ta' lppjanar fiż-żona urbana biex jimmaniġġja din ir-riżorsa b'mod tajjeb u jilqa għall-isfidi tal-futur fosthom l-ispazji għall-parkeġġ. Se jkun qed jintalab id-devoluzzjoni tal-art matul din il-leġiżlatura biex l-art pubblika tkun amministrata mill-Kunsill Lokali L-Iklin biex eventwalment nitkellmu ma' Project Green biex isir proġett rikreazzjonali u parkeġġ taħt wiċċ it-triq.

10. Titjib fl-Infrastruttura Triq Ġwann Mamo

Il-Kunsill Lokali ser ikun qed jittlob pariri tekniċi dwar il-volum ta' ilmijiet tax-xita li jinżel minn Triq Ġużè Muscat Azzopardi għal Triq Ġwann Mamo. Il-Kunsill qed jiddiskuti mall-Perit dwar il-possibiltà ta' implimentazzjoni ta' *rain water catchment* biex l-ilma jingabar f'għibjun li hemm fi Triq Ċensu Busuttill k/m Triq Ġwann Mamo. Bil-possibiltà li ssir estensjoni ta' gutter għal Triq Ġeronimo Abos. Ser ikun qed isir *survey* dwar il-għibjun eżistenti u studju/stima dwar il-vijabbiltà tal-proġett propost.

11. Proġett ta' titjib u tisbiħ ta' *soft landscaping areas* fl-Iklin

Titjib u tisbiħ ta' *soft landscaping areas* li nsibu fi Triq Ġużè Ellul Mercer u Triq Dun Karm u *soft landscaping area* li nsibu fi Triq Anton Buttigieg.

12. Neighbourhood watch u diskussjonijiet dwar il-possibiltà ta' aktar involviment tal-Pulizija / Community policing

Il-Kunsill se jkun qed jiddiskuti mal-awtoritajiet konċernati dwar is-sugurtà fil-lokalità filwaqt li se jkun qed jevalwa mudelli li ġew implimentati f'lokalitajiet oħra ta' *neighbourhood watch*. Nesploraw il-possibiltà li fir-riġenerazzjoni tal-pjazza tiġi ntegrata sede għal Community Policing/Malta Post.

13. Traffic calming measures

Implimentazzjoni ta' speed humps fi Triq ir-Razzett I-Aħmar u Triq San Mikiel

14. Investing in human capital

Il-Kunsill Lokali se jkun qed isaħħaħ ir-riżorsi umani tal-Kunsill biex itejjeb l-operat amministrattiv minħabba l-workload tax-xogħol.

15. Revizjoni tas-servizzi dwar l-Indafa Pubblika

Il-Kunsill Lokali se jkun qed janalizza l-livell tal-Indafa Pubblika fil-lokalità biex ikun assigurat li s-servizz tal-Indafa Pubblika ikun wieħed effiċċjenti, u l-livelli tal-indafa pubblika tilhaq l-aspettattivi taċ-ċittadin.

16. Proġett fħawwil ta' siġar

Isir studju biex jiġu identifikati siti biex jiħawwlu siġar fil-lokalità. Triq Dun Karm (service road) Triq Ġeronimo Abos (round-about) u *soft areas* oħra. Diskussjonijiet biex jibda jsir it-fħawwil ta' siġar adatti bħal *brachychyton populneus* li tikber b'mod eleganti, dritta u tirikjedi ffit manutenzjoni. Il-Kunsill talab parir kompetenti minn *tree advisor* dwar x'tip ta' siġar jistgħu jiġu mħawwla biex noħolqu *green lung* minħabba l-emmissjonijiet tal-vetturi.

17. Jissaħħaħ il-qafas leġislattiv dwar l-industrija tal-impjanti fl-iklin

Tkompli l-ħidma fil-Kunsill sabiex l-Awtoritajiet kompetenti jindirizzaw l-industrija tal-impjanti li qed jimpattaw b'mod negattiv is-saħħa tal-persuna u l-ambjent tal-lokalità tal-iklin u l-lokitajiet ġirien.

Tissejjaħ laqgħa tas-Sindki tal-lokalitajiet ġirien Ħal Balzan, Ħal Lija, Ħal Għarghur, Swieqi, Naxxar, Birkirkara, San Ġwann u sintendi L-Iklin biex ikunu wuċi waħda kontra l-emmissjonijiet tossiċi irrilaxxati mill-impjant Bitmac Ltd sabiex niggarantixxu kwalità ta' arja nadifa għall-komunitajiet tagħna. Il-Kunsill ikompli jaħdem biex il-qafas leġislattiv ikun wieħed b'saħħtu biex jinforza lil din l-industrija.

4.8.4 Wara diskussjoni, kien deċiż li dan l-abbozz ikompli jiġi diskuss waqt il-laqgħa pubblika biex fis-seduta li jmiss jerġa jitla għall-kunsiderazzjoni u l-approvazzjoni tal-Kunsill.

4.9 TMIEM TAL-LAQGĦA U DATA TAS-SEDUTA LI JMISS


4.9.1 Qabel spiċċat il-laqgħa kien hemm ftehim li s-seduta li jmiss issir nhar l-Erbgħa, 9 ta' Ottubru 2024 fil-5.30 pm.

4.9.2 Dawn il-minuti se jrin ikunu mressqa u approvati waqt is-seduta tal-Kunsill ta' nhar l-Erbgħa, 9 ta' Ottubru 2024 fil-5.30 pm.

4.9.3 Il-laqgħa għiet fi tmiem tagħha fis-7.00 pm.



Dr. Dorian Sciberras
Sindku



Etienne Montfort
Segretarju Eżekuttiv